




अजयमेरु गाउँपालिका उपाध्यक्ष श्री बसन्ती पाल ज्यू ले
अजयमेरु गाउँसभा समक्ष पेस गर्नु भएको
आर्थिक बर्ष २०८२/०८३ को बजेट तथा कार्यक्रम



अजयमेरु गाउँपालिका
भद्रपुर, डडेल्धुरा
२०८२

गाउँसभाका अध्यक्ष महोदय,

गाउँसभाका सदस्य ज्युहरु,

१. अजमयेरु गाउँपालिकाको गाउँसभाको १७ औं अधिवेशनको तेस्रो बैठकमा उपाध्यक्षको हैसियतले आर्थिक वर्ष २०८२/०८३ को अजमयेरु गाउँपालिका बजेट तथा कार्यक्रम बक्तव्य प्रस्तुत गर्न पाउँदा गौरवमय अनुभूति गरेकी छु।

२. सामाजिक न्याय, लोकतान्त्रिक मूल्य, नागरिक अधिकारको रक्षा र प्राप्तिका लागि विभिन्न काल खण्डहरूमा भएका जनआन्दोलनका क्रममा जीवन उत्सर्ग गर्नु हुने ज्ञात अज्ञात महान वीर शहिदहरूप्रति हार्दिक श्रद्धाञ्जली अर्पण गर्दछु। ती आन्दोलनको क्रममा नेतृत्वदायी भूमिका निर्वाह गर्नु हुने आदरणीय नेताहरू, आ-आफ्नो ठाउँबाट योगदान गर्नु हुने दिदी बहिनी तथा दाजुभाई प्रति सम्मान व्यक्त गर्दछु। घाइते योद्धा, बेपत्ता नागरिकहरू प्रति उच्च सम्मान र शीघ्र स्वास्थ्य लाभको कामना गर्दछु।

३. समृद्ध अजमयेरु निर्माणको लागि सुशासनको मार्गमा अगाडी बढ्न संविधानको निर्दिष्ट अर्थ व्यवस्थाको आधार निर्माण गर्नु जरुरी छ।

४. गाउँपालिकाबाट विगतमा सुरु गरिएका सुधारात्मक कार्यका उपलब्धीहरूलाई संस्थागत गर्दै गाउँपालिकाको आवश्यकतालाई दृष्टिगत गरी आर्थिक क्रियाकलापहरूलाई गतिशिल बनाउन आवश्यक ठानेकी छु। संविधानले परिकल्पना गरे अनुसार समृद्ध गाउँपालिका निर्माणका लागि आर्थिक तथा सामाजिक विकासका सबै क्षेत्रका सुधार आवश्यक देखिएको छ।

५. वजेट तर्जुमा गर्दा मैले नेपालको संविधान-२०७२ स्थानिय सरकार संचालन ऐन-२०७४, चालु आवधिक योजनाहरू स्थानीय सरकारका विगत आठ वर्षका अनुभव, आर्थिक वर्ष २०८२/८३ को नीति तथा कार्यक्रम, गाउँपालिका अध्यक्ष, तथा गाउँ सभाका सदस्यहरूबाट प्राप्त सुझाव तथा प्रचलित ऐनकानूनहरूलाई प्रमुख आधार बनाएकी छु। सभाका विषयगत समिति संघीय र प्रदेश सरकार, राजनीतिक दल, गैरसरकारी संस्था, विकास साझेदार, निजी क्षेत्र, सञ्चार क्षेत्र लगायत आम गाउँपालिकाबासीबाट प्राप्त सल्लाह सुझावलाई समेत प्राथमिकतामा राखेकी छु।

अध्यक्ष महोदय,

अब म स्थानीय सरकार गठनका आठ वर्षका केही मुख्य मुख्य उपलब्धीहरू संक्षेपमा प्रस्तुत गर्ने अनुमति चाहान्छु।

- प्रत्येक आधा घण्टाको दुरी आधारभूत स्वास्थ्य सेवा प्रवाह हुने गरी स्वास्थ्य संस्थाहरू स्थापना भएका छन्।
- कृषि क्षेत्रमा भएको लगानीबाट गाउँपालिकाको कृषिजन्य उत्पादनहरू तरकारी, पशुजन्य उत्पादनहरूको बजारीकरण भएको छ।
- पालिकाका ९५ प्रतिशत भन्दा बढी जनसङ्ख्यामा विद्युत सेवाको पहुच पुगेको छ।
- पालिकाका सबै वडाका केन्द्र र मुख्य बस्तीहरूमा बाह्रै महिना चल्ने सडक विस्तार भएको छ।
- पालिकाको केन्द्र लगायत तीन वडामा बैकिङ सेवा विस्तार भएको छ।
- संघ र प्रदेश सरकारसंगको समन्वयमा विद्यालयहरूमा घेरबार तथा भवन निर्माण लगायतका पूर्वाधार निर्माण कार्य सम्पन्न गरिएको छ।
- विद्यार्थी संख्या कम भएका विद्यालयहरूको तह मिलान गरिएको छ।
- सबै पालिकाबासीको आधारभूत स्वास्थ्यमा पहुँच बढाउने गरी प्रत्येक आधा घण्टाको दुरी आधारभूत स्वास्थ्य सेवा प्रवाह हुने गरी स्वास्थ्य संस्थाहरू स्थापना भएका छन्। साथै प्रत्येक वर्ष दीर्घरोगीहरूको स्कृनिङ गर्न स्वास्थ्य सिबिर सञ्चालन तथा निःशुल्क औषधि वितरण गरिदै आएको छ।

- व्यवसायिक आलु तथा तरकारी खेती, साना सिंचाई कार्यक्रम मार्फत तरकारी पकेट क्षेत्रको निर्माण गरी कृषिजन्य उत्पादनहरूको बजारीकरणमा सहजीकरण गर्न कृषि एम्बुलेन्स सेवा संचालनमा आएको छ ।
- कुखुरापालक कृषकलाई जैविक सुरक्षा सामग्रीहरू वितरण, पशुसेवा घुम्ती शिवीर सञ्चालन, भैसी गोठ निर्माण गरिएको छ ।
- एक गाउँ एक सार्वजनिक ठाउँ नारा अन्तर्गत गाउँपालिकाका ६ वटै वडामा विश्रामस्थलको रूपमा पार्क निर्माण पुरातात्विक तथा सांस्कृतिक सम्पदाहरूको संरक्षण साथै महत्वपूर्ण सार्वजनिक स्थलहरूमा सौर्य बत्ति जडान गरिएको छ ।
- उद्यमशीलता विकास तालिम सञ्चालन गरी महिलाहरूलाई उद्यमसँग आवद्ध गर्ने कार्यलाई विभिन्न गैरसरकारी संस्थाहरूसँग समन्वय गरी निरन्तरता दिइएको छ ।
- सामाजिक सुरक्षा भत्ता लाभग्राहीको घरदैलोमा पुग्ने गरी वितरणमा सहजीकरण गरिएको छ ।
- उत्कृष्ट कर्मचारी, शिक्षक, स्वास्थ्यकर्मी, उपभोक्ता समूहलाई सम्मान कार्यक्रम निरन्तर रूपमा गरिदै आएको छ ।
- अजयमेरु गाउँपालिकाको प्रमुख सम्भावनाको रूपमा रहेको अजयमेरुकोटको उत्खनन् तथा पुनः निर्माणको कार्य सुरु भएको छ ।
- स्थानीय सरकारले निर्माण गरी लागु गर्नुपर्ने मध्येका १२६ ओटा ऐन, नियम, कार्यविधि निर्देशिकाहरू पारित गरी लागु गरिएको छ ।
- अनार, केरा लगायत व्यवसायिक फलफुलको उत्पादनमा बढोत्तरीका लागि पकेट क्षेत्र विस्तारका लागि कार्य भएको छ ।

अध्यक्ष महोदय,

आगामी कार्य दिशा स्पष्ट हुने गरी आर्थिक वर्ष २०८१/८२ को बजेटका उद्देश्य र प्राथमिकता प्रस्तुत गर्ने अनुमती चाहान्छु ।

बजेटका उद्देश्य देहाय बमोजिम रहेका छन् ।

१. कृषि क्षेत्रको उत्पादन, उत्पादकत्व बृद्धि गर्नु ।
२. उपलब्ध स्रोत साधन र अवसरको न्यायोचित वितरण मार्फत स्वाधिन र समाजवाद उन्मुख ग्रामिण अर्थतन्त्रको निर्माण आर्थिक क्रियाकलापमा तिब्रता ल्याउनु ।
३. महिला, दलित, र गरिवीको रेखामुनी रहेका गाउँपालिका नागरिकलाई सामाजिक र आर्थिक समानता कायम गर्नु ।
४. शिक्षा र स्वास्थ्य क्षेत्रमा लगानी अभिवृद्धि गरि मानव संसाधन विकाश गर्नु ।
५. गाउँपालिकाको सेवा प्रवाहलाई प्रभावकारी बनाउनु ।

बजेटका प्राथमिकताहरू देहाय बमोजिम रहेका छन् ।

१. आर्थिक उन्नयनका लागी उद्यमशीलता प्रवर्द्धन ।
२. कृषि, सुचना प्रविधि, पर्यटन तथा सांस्कृतिक पुर्वाधार निर्माण ।
३. शिक्षा स्वास्थ्य लगायत सामाजिक क्षेत्रको विकास ।
४. समावेशीकरण र पर्यावरण संरक्षण ।
५. सुशासन प्रवर्द्धन तथा सेवा प्रवाहमा सुधार ।

अध्यक्ष महोदय, तथा

गाउँसभा सदस्यज्यू हरू

अब म उल्लेखित उद्देश्य र प्राथमिकताका आधारमा आर्थिक वर्ष २०८२/८३ को क्षेत्रगत कार्यक्रम र विनियोजन यहाँहरू समक्ष पेश गर्ने अनुमती चाहान्छु ।

१) आर्थिक क्षेत्र

क) कृषी तथा पशु

१. कृषी प्रणालीमा आधुनिकीकरण, भुगोल सापेक्ष, वातावरण तथा जलवायु अनुकूलित बनाउँदै आर्थिक वृद्धिको दिगो आधार तयार गर्ने नीतिलाई सफल पार्न कृषीको व्यावसायीकरण, बैज्ञानिकरण, विविधिकरण विना हाम्रो अर्थतन्त्रमा गुणात्मक तथा परिमाणमा सुधारका लागि आवश्यक रकम विनियोजन गरेकी छु ।

२. व्यावसायीक भैंसी पालन गर्ने कृषकलाई पशु सुत्केरी भत्ता २ हजार ५ सय प्रदान गर्ने कार्यक्रमलाई निरन्तरता दिएकी छु ।

३. कृषक तालिम, प्रदर्शनी, उन्नत र परम्परागत विउ वितरण, भकारी सुधार, तरकारी नर्सरी, स्थानीय कुखुरा, च्याउँ उत्पादन, फलफूल कलमी मार्फत उन्नत विरुवा उत्पादन, घाँस खेती प्रवर्धन, सहकारी र समुह मार्फत कुखुरा पालन व्यवसाय, निजी कृषी तथा पशुपालन फर्म विकास, कृषक उद्यमशिलता कार्यक्रम सञ्चालन गर्न आवश्यक रकम विनियोजन गरेकी छु ।

४. गाउँपालिकाको प्रमुख संभावनाको रूपमा रहेको भटमास, मकैको उत्पादनलाई बढाउन विउमा अनुदान लगायत अन्य आवश्यक कार्यक्रम प्रवर्धनात्मक कार्यक्रम संचालन गर्न आवश्यक रकम विनियोजन गरेकी छु ।

५. गाउँपालिका भित्रको कृषियोग्य बाझो जग्गा सदुपयोगका लागि कृषि विकास कार्यक्रम अन्तर्गत संघीय सरकारबाट ससर्त अनुदानमा प्राप्त रु ९ लाख ७५ हजार विनियोजन गरिकी छु ।

६. पुष्पखेती प्रवर्धन, मौरी गोला सहयोग कार्यक्रमका लागि रु एक लाख ५० हजार विनियोजन गरेकी छु ।

७. पशु पन्छीमा लाग्न सक्ने सम्भावित महामारीजन्य रोगहरुको नमुना संकलन गरि अन्वेषण गर्न नमुना संकलन कार्यक्रम संचालन गर्न आवश्यक रकम विनियोजन गरेकी छु ।

८. अजयमेरु गाउँपालिकाको सम्भावित क्षेत्रमा पकेट क्षेत्र विस्तारका लागि रु ६ लाख विनियोजन गरेकी छु ।

९. कृषि तथा पशुजन्य उत्पादनमा बढोत्तरी गर्ने किसानलाई प्रोत्साहन स्वरूप पुरस्कार तथा सम्मानको व्यवस्था गरेकी छु ।

१०. गाई भैंसी प्रवर्धन कार्यक्रमका लागि रु पाँच लाख र बाख्रा प्रवर्धन कार्यक्रमका लागि रु पाँच लाख विनियोजन गरेकी छु ।

११. कृषिजन्य जमिनमा सिचाइको पहुँच पुगाउने कार्यक्रम अन्तर्गत साना सिचाइ कार्यक्रम तथा पानीका मुहान संरक्षण कार्यक्रमका लागि आवश्यक बजेट विनियोजन गरेकी छु ।

१२. कृषक तथा प्राविधिकहरुको क्षमता विकास गर्न कृषक तथा प्राविधिक अवलोकन भ्रमणका लागि रु तीन लाख विनियोजन गरेकी छु ।

१३. हिउँदे वर्षे फलफूल विरुवा वितरण र खाद्यान्न र दलहन विउ वितरण कार्यक्रमका लागि आवश्यक बजेट विनियोजन गरेकी छु ।

ख) पर्यटन तथा संस्कृती:

१. यस गा.पा.भित्र रहेका ऐतिहासिक, धार्मिक तथा सांस्कृतिक पर्यटकिय क्षेत्रको पहिचान गरि पर्यटन पूर्वाधारको निर्माण गर्दै आन्तरिक तथा बाह्य पर्यटनलाई भित्र्याउने नीति अनुरूप अजयमेरु कोटको पुनर्निर्माणका लागि संघीय सरकारसँग समन्वय गरी आवश्यक बजेट विनियोजन गरेकी छु ।

२. ऐतिहासिक महत्वको धार्मिक तथा पर्यटकीय स्थल अन्तर्गत सबै वडामा पार्कहरु व्यवस्थित गर्न रु नौ लाख विनियोजन गरेकी छु ।

३. स्थानीय चाडपर्व, मेला, दिवस संरक्षण तथा सम्बर्धनका लागि प्रचारात्मक तथा प्रवर्धनात्मक कार्यक्रम गर्न आवश्यक रकम विनियोजन गरेकी छु ।

४. पालिकामा रहेका परम्परागत सँस्कृतिहरुको संरक्षणका लागि सँस्कृति प्रवर्धन कार्यक्रम अन्तर्गत एकमुष्ट रु तीन लाख विनियोजन गरेकी छु ।

५. प्रदेश सरकारको ससर्त अनुदानबाट दुर्गाभगवती गुन्पाल भौतिक पूर्वाधार निर्माण, लटेश्वर मन्दिर हाट भौतिक पूर्वाधार निर्माण योजना, सिद्धनाथ मन्दिर धारी, हंशराज मन्दिर निर्माण भूमिराज मन्दिर निर्माण मटेलामा पूर्वाधार निर्माणका लागि बजेट विनियोजन गरेको छु ।

ग) सहकारी

१. गाउँपालिका भित्रका सबै सहकारीलाई मर्ज गर्न प्रोत्साहित गरी सहकारीको स्तरीकरण र सवलीकरण गर्न सहकारी गठन, पुर्नगठन, विस्तार गरि कृषिलाई सहकारीसँग जोड्न तथा संस्थागत क्षमता अभिवृद्धिका व्यवस्थापन तथा लेखापालन तालीम सञ्चालन गर्न आवश्यक १ लाख ५० हजार रकम विनियोजन गरेकी छु ।

२. सहकारी साक्षरता प्रवर्धन गरी पालिकामा रहेका साना उद्यमीहरूलाई सहकारीसँग आवद्ध गर्न गैर सरकारी संस्थाहरूलाई परिचालन गर्ने व्यवस्था मिलाएकी छु ।

२. सामाजिक क्षेत्र

क) शिक्षा:

१. MBBS अध्ययन छात्रवृत्ती कार्यक्रम अन्तर्गत रु ३ लाख विनियोजन गरेकी छु ।

२. शिक्षामा सबैको पहुँच पुऱ्याउदै प्राविधिक र व्यवसायिक बनाउने नीति तथा कार्यक्रमलाई यस वर्ष पनि निरन्तरता दिन आवश्यक रकम विनियोजन गरेकी छु ।

३. भौतिक रुपमा अति आवश्यक देखिएका विद्यालयको पहिचान गरि पुर्वाधार विकास कार्यक्रम संचालन तथा मर्मत संभारको लागि आवश्यक रकम रु तीन लाख विनियोजन गरेकी छु ।

४. शिक्षक, अभिभावक तथा विद्यार्थी विच निरन्तर अन्तरक्रिया तथा प्र.अ. बैठक संचालन गर्न गर्न आवश्यक रकम विनियोजन गरेकी छु ।

५. शैक्षिक गुणस्तर सुधारका लागि शैक्षिक तथा विषयगत सम्मेलन आयोजना गर्न आवश्यक रकम विनियोजन गरेकी छु ।

६. शैक्षिक गुणस्तर अभिवृद्धि तथा शिक्षक तथा विद्यालय कर्मचारी, बालविकास सहयोगी कार्यकर्ताको मनोबल उच्च राख्न तालिमको व्यवस्था गरेकी छु ।

७. शिक्षक अभावको समस्यालाई न्युनिकरण गर्ने कार्यक्रम निरन्तरता दिन तथा थप शिक्षक भर्ना गर्न तथा स्वयमसेवक शिक्षक कार्यक्रम लागु गर्न आवश्यक रकम विनियोजन गरेकी छु ।

८. कक्षा आठ पाचै र विद्यालय तहका परिक्षालाई थप प्रभावकारी बनाउन तथा सम्पूर्ण कक्षाका सम्पूर्ण परिक्षा गाउँपालिका स्तरमा संचालन गर्न आवश्यक रकम विनियोजन गरेकी छु ।

९. बालकलब, जुनियर रेडक्रस तथा विद्यालय स्तरीय अतिरिक्त क्रियाकलाप संचालन गर्न आवश्यक बजेट विनियोजन गरेकी छु ।

१०. विद्यालयका बालबालिकाको शैक्षिक भ्रमण तथा व्यवस्थापनमा सहजीकरण गर्न आवश्यक प्रबन्ध गरेकी छु ।

११. आधारभूत तह कक्षा १-८ को लागि स्थानीय पाठ्यपुस्तक छपाई गरि निशुल्क वितरणका लागि आवश्यक बजेट विनियोजन गरेकी छु ।

१२. चेतना मा वि शैक्षिक पूवाधार विकासका लागि प्रदेश समपूरक योजनाबाट रु १ करोड ८० लाख रकम विनियोजन गरेकी छु ।

१३. विद्यालयमा कार्यरत शिक्षकहरूलाई सूचना प्रविधिसँग आवद्ध गराउन तालिम सञ्चालनका लागि आवश्यक बजेट विनियोजन गरेकी छु ।

१४. विद्यालय नर्स कार्यक्रमको लागि आवश्यक रकम विनियोजन गरेकी छु ।

१५. बालकल्याण नमुना माध्यमिक विद्यालयको पूर्वाधार विकासका लागि संघीय ससर्त क्रमागत कार्यक्रम अन्तर्गत रु एक करोड विनियोजन गरेको छु ।

ख) स्वास्थ्य

१. मोबाइल भिडियो एक्सरे सेवा, सामुदायीक स्वास्थ्यलाई प्रभावकारी बनाउन समुदायमा नियमित स्वास्थ्यकर्मी भेटघाट कार्यक्रम, डाक्टर सहितको स्वास्थ्य शिविर बाल स्वास्थ्य, खोप, पोषण, भिटामिन ए कार्यक्रमलाई प्रभावकारी बनाउन तथा स्वास्थ्य सेवाका नियमित कार्यक्रम संचालन गर्न आवश्यक बजेट विनियोजन गरेकी छु ।

२. स्वास्थ्य चौकीहरूमा प्राविधिक जनशक्ति सहित संचालीत ल्याबलाई थप प्रभावकारी बनाउन आवश्यक रकम विनियोजन गरेकी छु ।

३. आधारभुत स्वास्थ्य सेवामा सबैको पहुच पुऱ्याउन औषधि खरिदका लागि आवश्यक बजेट विनियोजन गरेकी छु ।

- ४.सामुदायिक स्वास्थ्य ईकाईहरु सञ्चालन गर्नका लागि आवश्यक बजेट विनियोजन गरेकी छु ।
- ५.अजयमेरु गाउँपालिकाका सबै वडाहरुमा एकीकृत स्वास्थ्य शिविर संचालन गर्नका लागि आवश्यक बजेट रकम विनियोजन गरेकी छु ।
- ६.गाउँघरमा डाक्टर कार्यक्रमको लागि आवश्यक बजेट विनियोजन गरेकी छु ।
- ७.अध्यक्षको चाहना स्वस्थ र निरोगी जनता कार्यक्रम को लागि आवश्यक रकम विनियोजन गरेकी छु ।
- ८.अजयमेरु गाउँपालिकाका सम्पूर्ण नागरिकहरुको बर्षको २ पटक ब्लड प्रेसर, सुगर, पिसाव, पिसावामा प्रोटिनको मात्राको निशुल्क जांच गर्न आवश्यक रकम विनियोजन गरेकी छु ।
- ९.गर्भवती जांच प्रोत्साहन कार्यक्रमलाई निरन्तरता दिएकी छु ।
- १०.स्वास्थ्य संस्थाको न्युनतम सेवा मापदण्डलाई प्रभावकारी बनाउन आवश्यक बजेटको सुनिश्चितता गरेकी छु ।
११. गाउँपालिकाका स्वास्थ्य संस्थालाई डिजिटल हेल्थसँग आवद्ध गर्न आवश्यक बजेट विनियोजन गरेकी छु ।
- १२.क्षयरोग मुक्त अभियान कार्यक्रमको निरन्तरताका लागि बजेट विनियोजन गरेकी छु ।

ग) खानेपानी तथा सरसफाई

- १.खानेपानीमा सबैको सहज पहुँच पुऱ्याउँदै स्वच्छ खानेपानी पुऱ्याउने नीति अनुरूप पानी मुहानहरु रिचार्ज गर्न, पुराना नाउला, पौवा, धारा, मगराउ संरक्षण सम्बर्धन गर्न ,बजार व्यवस्थापन समितिहरुलाई सक्रिय बनाउँदै फोहोर व्यवस्थापन गर्न आवश्यक रकम विनियोजन गरेकी छु ।
- २.खानेपानीको सहज पहुचको लागि डिप वोरिड प्रविधि तथा लिफ्टको सम्भाव्यता अध्ययन आवश्यक रकम विनियोजन गरेकी छु ।
- ३.गाउँपालिकामा संचालनमा रहेका खानेपानी योजनाहरुको मर्मत सम्भारका लागि वडा कार्यालयहरु मार्फत आवश्यक बजेट विनियोजन गरेकी छु ।
४. सोर्नाया डागेश्वरी लिफ्ट खानेपानी आयोजना यसै आर्थिक वर्षमा सम्पन्न गर्न संघीय समपूरक अनुदान सहित रु ३ करोड ८० लाख रकम विनियोजन गरेकी छु ।

घ) खेलकुद तथा मनोरञ्जन

- १.दीर्घ जीवनका लागि खेलकुदको मान्यतालाई स्वीकार गर्दै खेलकुद विकासको नीतिअनुरूप समग्र खेलकुद कार्यक्रमलाई समन्वय गर्न गाउँपालिका स्तरीय खेलकुद विकास समिति क्रियाशिल बनाउन गाउँपालिकाको आफ्नै योजना वा अन्य साझेदार संस्था मार्फत गाउँपालिका स्तरीय ,विद्यालय स्तरीय अध्यक्ष कप प्रतियोगिता लगायत विभिन्न खेलकुद प्रतियोगिता संचालन गर्न रु १९ लाख विनियोजन गरेकी छु ।
- २.माध्यमिक विद्यालय स्तरीय राष्ट्रपति रनिङ शिल्ड प्रतियोगिता संचालन गर्नको लागि रु नौ लाख विनियोजन गरिकी छु ।
३. आधारभुत विद्यालय स्तरीय रनिङ शिल्ड प्रतियोगिता संचालन गर्नको लागि रु २ लाख ७० हजार विनियोजन गरेकी छु ।
४. शिक्षक कर्मचारी मैत्रीपूर्ण खेलकुद प्रतियोगिता गर्नको लागि रु ६० हजार विनियोजन गरेकी छु ।

ङ) लैङ्गिक समानता र समावेशीकरण

१. एकल महिला सँग उपाध्यक्ष कार्यक्रमका लागी रु २ लाख ५० हजार विनियोजन गरेकी छु ।
२. सार्वजनिक सेवा प्रवाह, विकास निर्माणका सबै क्षेत्रमा लक्षित वर्गको सम्मानजनक उपस्थिती गराउने नीति अनुरूप महिलाको आयआर्जनमा अभिवृद्धि गर्न उद्यमसिल तथा सिपमुलक कार्यक्रम संचालन गर्न दलित, विपन्न समुदाय तथा अपाङ्गहरुका लागि सीप विकास तथा क्षमता अधिवृद्धि सम्बन्धी कार्यक्रम सन्चालन गर्न आवश्यक रकम विनियोजन गरेकी छु ।
- ३.लैङ्गिक तथा घरेलु हिंसा पिडित महिलाका समस्याहरुलाई विशेष सम्बोधन गर्दै लैङ्गिक तथा घरेलु हिंसा न्यूनिकरण र पिडित महिलालाई संरक्षण कार्यक्रमका लागी लैङ्गिक हिंसा निवारण कोषलाई यथावत गरेकी छु ।
- ४.“ज्येष्ठ नागरिक संग जयराज कार्यक्रम” अन्तरगत ज्येष्ठ नागरिकलाई सम्मान गर्ने कार्यक्रम लाई रु ३ लाख विनियोजन गरेकी छु ।

५.सेफ हाउस संचालन तथा व्यवस्थापनको लागी रु १ लाख र सडक मानव व्यवस्थापनका लागी रु २ लाख रकम विनियोजन गरेकी छु ।

६.महिला शशक्तिकरण द्वारीका देवी ठकुरानी कार्यक्रम अन्तर्गत पछाडी परेका पारिएका विपन्न महिलाको शशक्तिकरणका लागी रु ३ लाख विनियोजन गरेकी छु ।

७.बाल क्लब,स्काउट परिचालन तथा बाल प्रतियोगिताका लागी आवश्यक बजेट विनियोजन गरेकी छु ।

८. शहिद घाइते जेलबन्दि द्वन्द्व पीडितको सम्मानका लागी रु २ लाख विनियोजन गरेकी छु ।

९. अजयमेरु गाउँपालिकाको न्यायिक समितिलाई थप व्यवस्थित तथा प्रभावकारी बनाउन र कानुनि सहायता सम्बन्धि सचेतना कार्यक्रम संचालन गर्न रु ३ लाख विनियोजन गरेकी छु ।

१०. छुट हलिया तथा अद्यावधिक तथा भूमि व्यवस्थापन कार्यक्रमका लागी रु १ लाख विनियोजन गरेकी छु ।

३. पूर्वाधार विकास क्षेत्र:

क) स्थानीय सडक र यातायात

१.वर्षामा हुने सडक क्षतीको कारण सडक अवरुद्ध हटाउन तथा सडक सरसफाइ र अन्य आकस्मिक सार्वजनीक मर्मतका लागी रकम रु १५ लाख विनियोजन गरेकी छु ।

२. प्रदेश सरकार समपुरक अनुदानबाट दोगाड चमडा सडकका लागी रु ७० लाख विनियोजन गरेकी छु ।

३. प्रदेश सरकार ससर्त अनुदानबाट भद्रपुल गुन्पाल भुल्कुडा सडक, कौला समैजी हरियाली सडक, मालझुल ओडीगाउँ ढिपुर सडक, अनारखोली देवल भुल्कुडा सडक स्तरोन्नतीका लागी आवश्यक बजेट विनियोजन गरेकी छु ।

ख) सिंचाई

१.साना तथा मझौला सिंचाईहरुको विस्तार र सुदृढ गर्ने नीति अनुरूप अवरुद्ध भएका साना तथा मझौला सिंचाईलाई सुचारु गराउँदै केही नया सिंचाई योजनाको शुरुवात गर्न प्रदेश सरकार तथा गाउँपालिका मार्फत आवश्यक रकम विनियोजन गरेकी छु ।

२.साना सिचाई मार्फत सिचाई सुविधा उपलब्ध गराउन आवश्यक बजेट विनियोजन गरेकी छु ।

३. प्रदेश सरकारको ससर्त अनुदानबाट जलतडा खरीबगर सिचाई, बसाना गुन्पाल मड सिचाई योजनाहरुमा आवश्यक बजेट विनियोजन गरेकी छु ।

ग) भवन तथा सहरी विकास

१. भवन निर्माण आचार संहिता - २०७२ अनुरूप गाउँपालिका स्तरीय आचार संहिता निर्माण गरि भवन निर्माण र शहर व्यवस्थापनको नीति कार्यान्वयनमा ल्याउने व्यवस्था मिलाएकी छु ।

२. गाउँपालिकाको निर्माणाधिन प्रशासकीय भवन निर्माण कार्य सम्पन्न गर्नका लागी आवश्यक रकम विनियोजन गरेकी छु ।

३. देवल स्वास्थ्य चौकी र चमडा स्वास्थ्य चौकीको पूर्वाधार विकासका लागी आवश्यक बजेट विनियोजन गरेकी छु ।

४. राजुल बडि बजार पिस पार्क निर्माण, भण्डारीगाउँ बहुउद्देश्यीय भवन निर्माण, गङ्गेश्वर धाम पूर्वाधार विका लागी संघीय ससर्त पुजिगत अनुदानबाट २५ लाखका दरले विनियोजन गरेकी छु ।

घ) सञ्चार

१. गाउँपालिकाको कार्यालय र मातहतका वडा कार्यालय स्वास्थ्य संस्था विद्यालयहरुमा एकीकृत विद्युतीय हाजिरी प्रणाली स्थापनाका लागी आवश्यक बजेट विनियोजन गरेकी छु ।

२. सबै गाउँपालिकाका कार्यालयमा, शैक्षिक संस्था तथा स्वास्थ्य संस्थामा इन्टरनेट तथा गाउँपालिका भरीका कार्यालय जोड्न इन्टरनेट सुविधा जडान कार्यका लागी आवश्यक बजेट विनियोजन गरेकी छु गरेकी छु ।

४) वन ,वातावरण तथा विपद व्यवस्थापन

१.वनविनास र क्षयीकरण रोक्दै वनको संरक्षण व्यवस्थापन र वृक्षारोपण गरि वन विकास मार्फत प्राकृतिक श्रोतको व्यवस्थापनको नीति अनुरूप वन तथा वातावरण संरक्षणका लागी आवश्यक बजेट विनियोजन गरेकी छु ।

२.प्रकोप व्यवस्थापन कोषमा आवश्यक रकम रु १० लाख विनियोजन गरेकी छु ।

३. बेतालमाण्डौ पहिरो नियन्त्रण चमडा डुडला तल्लागाउँ पर्यटकीय पदमार्ग निर्माणका लागि प्रदेश सरकारको अनुदानबाट रु २० लाख विनियोजन गरेकी छु ।

५) संस्थागत विकास, सेवा प्रवाह र सुशासन

१. व्यक्तिगत घटना दर्ता अनलाइन मार्फत गर्न तथा सामाजिक सुरक्षा दर्ता अनलाइन मार्फत गर्न र राजश्व प्रणालीलाई कम्प्युटराइज्ड गर्न आवश्यक रकम विनियोजन गरेकी छु ।

२. न्यायमा सबैको पहुच सुनिश्चित गर्न न्यायिक समिति संचालन गर्न रु ३ लाख विनियोजन गरेकी छु ।

३. जनप्रतिनिधि तथा राष्ट्रसेवक कर्मचारी, शिक्षक, क्षमता अभिवृद्धिका गर्नका लागी मानव संसाधन विकास कार्यक्रममा आवश्यक बजेट विनियोजन गरेकी छु ।

४. सम्पूर्ण राष्ट्रसेवक कर्मचारी, शिक्षक, विद्यालय कर्मचारीहरुको मनोबल उच्च राख्न एकमुष्ट प्रोत्साहन खर्च उपलब्ध गराउन आवश्यक रकम विनियोजन गरेकी छु ।

५. उत्कृष्ट कार्य गर्ने जनप्रतिनिधि, कर्मचारी, विषयगत शाखा, वडा कार्यालयलाई पुरस्कृत गरि प्रोत्साहन गर्ने आवश्यक रकम रु २ लाख विनियोजन गरेकी छु ।

६. गाउँपालिकामा करारमा कार्यरत कर्मचारीहरुलाई कार्यसम्पादन, कार्यअनुभव, कार्यप्रकृति अनुसार करार सम्झौता थप गरी काममा निरन्तरताका लागि सेवा परामर्स शीर्षकमा आवश्यक बजेट विनियोजन गरेकी छु ।

६) विविध

१. गाउँपालिकाभित्र कार्यरत गैह्रसरकारी संस्थाहरु Educational पेजेज, सामुदायिक विकास केन्द्र, राष्ट्रिय मुक्त हलिया समाज महासंघ, एकीकृत विकास समाज, बहुउद्देश्यीय विकास समाज लगायत तथा सरकारी प्रतिष्ठान, तालिम केन्द्रहरुसँग साझेदारीको लागि आवश्यक बजेट विनियोजन गरेकी छु ।

२. वडाहरुमा टोल विकास संस्था गठन मार्फत जनसहभागीता अभिवृद्धी कार्यक्रम संचालन गर्न आवश्यक रकम विनियोजन गरेकी छु ।

३. युवा सीपमूलक तालिम तथा लोक सेवा शिक्षक सेवा तयारी कक्षा सञ्चालनका लागि रु ५ लाख विनियोजन गरेकी छु ।

४. गाउँपालिकाका नागरिकहरुलाई बैकल्पिक चिकित्सापद्धती प्रति आकर्षण गराई स्वस्थ बनाउन योग/ध्यान सिबिर तथा नागरिक आरोग्य केन्द्रको प्रभावकारी सञ्चालनका लागि संघीय ससर्त कार्यक्रमबाट आवश्यक बजेट विनियोजन गरेकी छु ।

५. करारका कार्यरत कर्मचारीहरुलाई योगदानमा आधारित सामाजिक सुरक्षा कोषमा आवद्धको सुरुवातका लागि आवश्यक बजेट विनियोजन गरेकी छु ।

६. छिमेकी स्थानीय सरकारहरुसँग साझेदारी तथा समन्वय गर्न रु १ लाख विनियोजन गरेकी छु ।

७. जिल्लास्थित शैक्षिक संस्थाहरु तथा बालगृहलाई सहयोग गर्न आवश्यक बजेट विनियोजन गरेकी छु ।

८. गाउँपालिकाका वडाहरुमा कृयाशील सामुदायिक मेलमिलापकर्ताहरुको क्षमता विकासका लागि रु २ लाख विनियोजन गरेकी छु ।

अव म वडा स्तरका कार्यक्रम तथा योजनामा विनियोजित रकम र विनियोजनको आधार प्रस्तुत गर्दछु ।

भौगोलिक अवस्था जनसङ्ख्या र जीवनस्तरलाई आधार मानी वडा नं १ मा रु २५ लाख ५५ हजार, वडा नं २ मा २९ लाख ३२ हजार, वडा नं ३ मा २५ लाख २५ हजार, वडा नं ४ मा २५ लाख ५८ हजार, वडा नं ५ मा २७ लाख ४८ हजार र वडा नं ६ मा २५ लाख ९८ हजार विनियोजन गरेकी छु । साथै सबै वडाहरुमा समानुपातिक हिसावले योजनाहरु सञ्चालन गर्न एकमुष्ट रु २० लाख विनियोजन गरेकी छु ।

सम्मानित गाउँसभा अध्यक्ष ज्यू

अव म वजेटको विनियोजन र स्रोतको व्यवस्था सम्बन्धि आधारहरु प्रस्तुत गर्ने अनुमती चाहान्छु ।

आर्थिक वर्ष २०८२।८३ का लागी अनुमान गरिएको खर्च व्यहोर्ने स्रोत मध्ये आन्तरीक राजश्वबाट रु ४० लाख ५० हजार १, अल्या बाट १ करोड ४३ लाख ४ हजार, नेपाल सरकारबाट प्राप्त वित्तिय समानीकरण अनुदानबाट रु ८ करोड ३९ लाख, नेपाल सरकारबाट राजश्व बाडफाड भइ प्राप्त हुने रु ८ करोड २४ लाख १० हजार ९ सय ९,

नेपाल सरकारबाट प्राप्त शर्त अनुदान रु २४ करोड ७१ लाख , प्रदेश सरकारबाट प्राप्त वित्तिय समानीकरण अनुदानबाट रु ७३ लाख २९ हजार, प्रदेश सरकारबाट राजश्व वाडफाड भइ प्राप्त हुने रु २४ लाख ४५ हजार, प्रदेश सरकारबाट प्राप्त सशर्त अनुदानबाट रु ३ करोड ५० लाख रहनेछ । साथै प्रदेश सरकार वाट समपुरक अनुदानबाट १ करोड ४४ लाख र प्रदेश सरकारको विशेष अनुदानबाट ५५ लाख, संघिय सरकारबाट विशेष अनुदानबाट १ करोड ४८ लाख र संघिय सरकार समपुरक अनुदान वापत १ करोड ९० लाख प्राप्त हुनेछ, भन्ने अनुमान गरेकी छु । यसरी कुल आय ५३ करोड २ लाख ३८ हजार ९ सय ९ अनुमान गरेकी छु । साथै अनुमानित खर्च तर्फ चालु खर्च १० करोड ३७ लाख ५ हजार ९ सय १० , विविध तथा पुँजीगत तर्फ १० करोड ५५ लाख ३३ हजार, संघीय र प्रदेश सरकारबाट प्राप्त सशर्त समपुरक र विशेष अनुदान कार्यक्रमबाट हुने चालु तथा पुँजीगत खर्च ३२ करोड १० लाख गरि जम्मा रु ५३ करोड २ लाख ३८ हजार नौ सय १० व्यय हुने अनुमान गरेकी छु ।

गाउँसभाका अध्यक्ष महोदय,

अन्त्यमा,

यस वजेटको कार्यान्वयनबाट नागरिकहरुलाई नजिकबाट सेवा प्रवाह गरी सुशासन कायम हुने, सामाजिक सुरक्षा तथा मानव विकासका सुचक हरू(शिक्षा,स्वास्थ्य,भौतिक पुर्वाधार,कृषि, सरसफाई खानेपानी) उल्लेखनीय प्रगती हुने, रोजगारीका अवसरहरु सिर्जना हुने, आर्थिक क्रियाकलापमा बिस्तार हुने, नेपाल सरकार र सुदुरपश्चिम प्रदेश सरकारले लिएका निति र दिगो विकासका लक्ष्य, तथा नेपाल सरकारको सोह्रौँ आवधिक योजना तथा गाउँपालिकाको पन्चवर्षिय योजनाको लक्ष्य प्राप्तिसमा सहयोगी भुमिका निवार्ह गर्ने अपेक्षा गरेकी छु ।

प्रस्तुत वजेट तथा कार्यक्रम निर्माणमा मार्गदर्शन गर्नुहुने सम्पूर्णलाई हार्दिक धन्यवाद ज्ञापन गर्दै वजेट तथा कार्यक्रम पारित गरी कार्यान्वयनमा सबैको खुला र रचनात्मक सहयोगको अपेक्षा गरेकी छु ।

धन्यवाद

बसन्ती पाल

उपाध्यक्ष, अजयमेरु गाउँपालिका

मिति २०८२ असार १० गते रोज ३ सुभम्